

### College Teacher's Strike

† ಶ್ರೀ ಟಿ. ಆರ್. ಶಾಮಣ್ಣ (ಕೋಟೆ)—ಮಾನ್ಯ ಅಧ್ಯಕ್ಷರೇ, ಈ ಶಾಲಾ ಕಾಲೇಜುಗಳ ಬಗ್ಗೆ ತಮಗೆ ಒಂದು ನೋಟೀಸ್ ಕಳುಹಿಸಿಕೊಟ್ಟಿದ್ದು. ಈಗ ಶಾಲಾ ಕಾಲೇಜುಗಳ ಉಪಾಧ್ಯಾಯರು ಸ್ವೈಕೋ ಬಗ್ಗೆ ಒಂದು ಅಸಹಾಯಕವಾದಂಥ ತೀರ್ಮಾನ ತೆಗೆದುಕೊಂಡಿದ್ದಾರೆ, ಇದರಿಂದ ವಿದ್ಯಾರ್ಥಿಗಳಿಗೆ ತುಂಬಾ ತೊಂದರೆಯಾಗುತ್ತದೆ, ಅಲ್ಲದೇ ಈ ಪರೀಕ್ಷೆಗಳು ಮುಂದೆ ಹೋಗುವುದರಿಂದ ವಿದ್ಯಾರ್ಥಿಗಳ ತಂದೆ ತಾಯಿಗಳಿಗೆ ಮನೋವ್ಯಾಕುಲವಾಗಿದೆ. ಅಲ್ಲದೇ ಈ ಪರೀಕ್ಷೆಗಳು ಮುಂದೆ ಹೋಗುವುದರಿಂದ ಟಾಟಾ ಇನ್‌ಸ್ಟಿಟ್ಯೂಟ್‌ಗಳಿಗೆ, ಟೆಕ್ನಾಲಜಿಕಲ್ ಇನ್‌ಸ್ಟಿಟ್ಯೂಟ್‌ಗಳಿಗೆ ಹೋಗುವುದಕ್ಕೆ ನಮ್ಮ ಕರ್ನಾಟಕ ಇನ್‌ಸ್ಟಿಟ್ಯೂಟ್ ಅವರಿಗೆ ಬಹಳ ತೊಂದರೆಯಾಗುತ್ತದೆ. ಇದರ ಬಗ್ಗೆ ಪೋಷಕರಿಗೆ ಮತ್ತು ವಾಕ್ಯಗಳಿಗೆ ತೊಂದರೆಯಾಗದಂತೆ ಮಾಡುವುದಕ್ಕೆ ಯಾವ ಕ್ರಮ ತೆಗೆದುಕೊಂಡಿದ್ದೀರಾ ಎನ್ನುವ ಬಗ್ಗೆ ಒಂದು ಹೇಳಿಕೆಯನ್ನು ಕೊಟ್ಟರೆ ಉತ್ತಮ ಎಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಡಿ ದೇವರಾಜ್ ಅರಸ್—ಇವೊತ್ತು ನಮ್ಮ ವಿದ್ಯಾ ಸಚಿವರು ಮೇಲ್ಮನೆಯಲ್ಲಿ ಅವರ ಬಗ್ಗೆ ಹೇಳಿಕೆ ಕೊಡುತ್ತಿದ್ದಾರೆ, ಅದನ್ನು ಬಹುಶಃ ಇಲ್ಲಿಯೂ ಕೊಡಬಹುದು. I think it is near ing solution. Let me hope by tomorrow things will be alright.

### MATTERS UNDER RULE-312

(i) *re : murder of a retired military officer at Cunningham Road Bangalore.*

ಶ್ರೀ ಕಾಗೋಡು ತಿಮ್ಮಪ್ಪ (ಸಾಗರ)—ಮಾನ್ಯ ಅಧ್ಯಕ್ಷರೇ. ಬೆಂಗಳೂರಿನ ಒಬ್ಬ ನಿವೃತ್ತ ಸೈನಾಧಿಕಾರಿಗಳವರ ಬಗ್ಗೆ ತಮಗೆ ಒಂದು ನೋಟೀಸ್ ಕಳುಹಿಸಿದ್ದು.

ಅಧ್ಯಕ್ಷರು—ಸೈನಾಧಿಕಾರಿಯವರಿಗೂ ಮಾನ್ಯ ಸದಸ್ಯರಿಗೂ ಏನು ಸಂಬಂಧ ?

ಶ್ರೀ ಕಾಗೋಡು ತಿಮ್ಮಪ್ಪ—ಅವರು ಸ್ವಾಭಾವಿಕವಾದ ಗುಂಡಿನಿಂದ ಸತ್ತಿದ್ದಾರೆ.

ಅಧ್ಯಕ್ಷರು—ಪೇಪರಿನಲ್ಲಿ ನೋಡಿದ್ದೇವೆ.

ಶ್ರೀ ಕಾಗೋಡು ತಿಮ್ಮಪ್ಪ—ಅಧ್ಯಕ್ಷರೇ, ಇದರ ಬಗ್ಗೆ ವಾಸ್ತವಿಕವಾದ ಅಂಶ ತನಿಖೆ ಮಾಡಿ ಪತ್ತೆ ಹಚ್ಚ ಬೇಕಾಗಿದೆ.

ಅಧ್ಯಕ್ಷರು—ಈಗ ಅದಕ್ಕಿಂತ ಮುಖ್ಯವಾದ ಕೆಲಸ ಬೇಕಾದಷ್ಟು ಇದೆ.

ಶ್ರೀ ಕಾಗೋಡು ತಿಮ್ಮಪ್ಪ—ಅಧ್ಯಕ್ಷರೇ, ಇದರ ಹಿನ್ನೆಲೆಯಲ್ಲಿ ಬಹಳ ಜನ ಶ್ರೀಮಂತರಿದ್ದಾರೆ, ಇದರ ಬಗ್ಗೆ ನಾನಾ ರೀತಿ ಕತೆಗಳನ್ನು ಕಟ್ಟಿ ಮರೆಮಾಚಿಸುವುದಕ್ಕೆ ಪ್ರಯತ್ನ ನಡೆಯುತ್ತಿದೆ, ಅದುದರಿಂದ ಇದನ್ನು ಹೇಳುತ್ತಿದ್ದೇನೆ. It was a simple incident. This matter could have been investigated so easily without invoking certain other abnormal things. But the manner in which the case is going on. I feel that the police will not be able to detect the real culprit. That is the apprehension we have got in our mind. ಇದರಲ್ಲಿ ಒಳಗಾಗಿರುವವರು ಒಬ್ಬರು ಕೆಟಕಿಯಲ್ಲಿ ತೊರೆ ಹೋದರು ಅವರ ಮೈ ಮೇಲೆ ಬಟ್ಟೆ ಇರಲಿಲ್ಲ ಎಂದು ಹೇಳುತ್ತಿದ್ದಾರೆ. ಅಲ್ಲದೇ ತನಿಖೆಯಾಗತಕ್ಕ ಕಾಲದಲ್ಲೇ ಪತ್ರಿಕೆಯಲ್ಲಿ ಇಷ್ಟು ಬಹಿರಂಗವಾಗಿ ಹೇಳಿಕೆ ಕೊಡುತ್ತಿದ್ದಾರೆ ಇದರ ಉದ್ದೇಶ ಏನು ?

ಸರ್ವೇಸಾಧಾರಣವಾಗಿ ಇದು ಗುಪ್ತವಾದ ವಿಚಾರ. ಆದರೆ ಪತ್ರಿಕೆಯಲ್ಲಿ ಪ್ರತಿ ನಿಮಿಷಕ್ಕೂ ಪ್ರತಿಗಳಿಗಿಗೂ ಏನು ನಡೆಯುತ್ತದೆ ಎನ್ನುವುದು ಬರುತ್ತಾ ಇದೆ, ರೂಮು ನೋಡಿದರೆ ಗುಂಡು ತಾಕಿತಕ್ಕೆ ಗುರುತು ಕಾಣುತ್ತದೆ. ಇದು ಸಾಮಾನ್ಯ ಪ್ರಕರಣವಲ್ಲ ಏನು ನಡೆಯಿತೆಂಬುದನ್ನು ವಿಚಾರ ಮಾಡಬೇಕು. ದೊಡ್ಡ ಪರಿದ್ದಾರೆ ಎನ್ನುವ ಕಾರಣಕ್ಕಾಗಿ ಅದಕ್ಕೆ ಮಹತ್ವ ಕೊಟ್ಟು ಮಂಚಿಹಾಕುವುದಕ್ಕೆ ಪ್ರಯತ್ನ ಮಾಡಬಾರದು. ಸರ್ಕಾರದವರು ಏನು ತನಿಖೆ ನಡೆಸಿದ್ದಾರೆ. ಯಾವ ಹಂತಕ್ಕೆ ಬಂದಿದ್ದಾರೆ ಎಂಬುದನ್ನು ತಿಳಿಸಬೇಕು.

2-00 P.M.

ಶ್ರೀ ಡಿ. ದೇವರಾಜ ಅರಸ್ (ಮುಖ್ಯಮಂತ್ರಿಗಳು). — ಅಧ್ಯಕ್ಷರೇ, ಮೂನ್ಯ ಸದಸ್ಯರು ಏನು ಕೇಳುತ್ತಾ ಇದ್ದಾರೆ ಅದನ್ನು ಈ ಸ್ಟೇಜಿನಲ್ಲಿ ಹೇಳುವುದು ಉಚಿತವಲ್ಲ ಎಂದು ನನ್ನ ನಮ್ಮ ವಿನಂತಿ ಅವರಿಗೆ ಏನಾದರೂ ಸರ್ಕಾರದ ವತಿಯಿಂದ ಪೊಲೀಸ್ ಇಲಾಖೆಯವರು ಕೊಲೆ ಪ್ರಕರಣವನ್ನು ಮುಚ್ಚುವುದಕ್ಕಾಗಿ ಅಲ್ಲಿ ಇರತಕ್ಕ ಎವಿಡೆನ್ಸ್ ಬದಲಾವಣೆ ಮಾಡುವುದಕ್ಕಾಗಿ ಪ್ರಯತ್ನ ಮಾಡುತ್ತಾ ಇದ್ದಾರೆ ಎಂದು ಅನುಮಾನ ಇದ್ದರೆ, ನಾನು ಅವರಲ್ಲಿ ನಂತರ ಮಾಡುತ್ತೇನೆ ನಮಗೆ ಇದನ್ನು ಬದಲಾವಣೆ ಮಾಡುವುದಕ್ಕಾಗಿ, ಮುಚ್ಚುವುದಕ್ಕಾಗಿ ಯಾವ ಒಂದು ಕಾರಣವೂ ಇಲ್ಲ. ಒಂದುವೇಳೆ ಶ್ರೀಮಾನ್ ತಿಮ್ಮಪ್ಪನವರಿಗೆ ಯಾವುದಾದರೂ ಒಂದು ರೀತಿಯಾದಂಥ ಪ್ರತ್ಯೇಕವಾಗಿ ಗುಟ್ಟಾಗಿ ವಿಚಾರಗಳು ಅವರಿಗೆ ತಿಳಿದುಬಂದಿದ್ದರೆ, ಈ ಸ್ಟೇಜಿನಲ್ಲಿ ಅದನ್ನು ಬಹಿರಂಗಪಡಿಸಿದರೆ ಇನ್‌ವೆಸ್ಟಿಗೇಷನ್ ಅದರಿಂದ ತೊಂದರೆ ಯಾಗುತ್ತದೆ ಎನ್ನುವುದನ್ನು ಅನುಭವಿತರಾದ ಮಾನ್ಯ ಸದಸ್ಯರು ತಿಳಿಯಬೇಕು.

SRI KAGODU THIMMAPPA.— It is your own Police which have given it.

ಶ್ರೀ ಎಂ. ಎಸ್. ಕೃಷ್ಣನ್.— ಅನೇಕ ಫೋಟೋಗಳು ಬರುತ್ತಿವೆ, ಒಂದು ದಿವಸ ಅವರ ಫೋಟೋ, ಒಂದು ದಿವಸ ಧರ್ಮಪತ್ನಿಯ ಫೋಟೋ, ವಿಶ್ವಸುಂದರಿ ಫೋಟೋ ಇದ್ದಹಾಗೆ ಬಂದಿದೆ.

ಶ್ರೀ ಡಿ. ದೇವರಾಜ ಅರಸ್ — ಹೀಗೆ ಎಲ್ಲಾ ಹೇಳಿಕೆಗಳು ಬಂದು ಇದರಿಂದ ಏನು ಪರಿಣಾಮ ಆಗುತ್ತದೆ ಎಂಬುದು ನನಗೆ ಬಂದಿರುವ ಭೀತಿ. ಈಗ ಸುಮ್ಮನೆ ಗಂಭೀರವಾಗಿರುವಷ್ಟು ಚೆನ್ನಾಗಿ ಇರುತ್ತದೆ. Unless we have some extraordinary reason to disbelieve or suspect the officials who have been conducting the investigation, we should not say anything which will vitiate the course of investigation. I think it is going on at a very high level. The Commissioner of Police Bangalore City, is personally interested in finding out things. I have not had any reason to disbelieve my Police Commissioner. I can with confidence say that he is a man who will not be influenced by anybody. Therefore, I am afraid at this stage these matters should not be talked of here. I will be very happy to get any information from any quarters including that of the Hon. Member Sri Thimmappa. If he has received any confidential information which, according to him is likely to vitiate the investigation, certainly it is the bounden duty of the Government to take note of it. So far, I have not received any such information. If he knows anything, let him pass it on to me in confidence. But I can say one thing viz., that neither the Government nor the Police officials are interested in hushing up anything simply because X, Y or Z are involved. Whoever is involved, let him be treated according to law. How are we concerned?

ಶ್ರೀ ಕಾಗೋಡು ತಿಮ್ಮಪ್ಪ.— ಕಾರಣ ಏನೆಂದರೆ ಪತ್ರಿಕೆಯಲ್ಲಿ ಬಂದ ವರ್ಷನ್ ಓದಿದ ಮೇಲೆ ಪ್ರತಿ ಹಂತದಲ್ಲಿ ಪೊಲೀಸರು ತನಿಖೆ ನಡೆಸಿ ವಿಷಯಗಳನ್ನು ಬಹಿರಂಗಪಡಿಸುತ್ತಾರೆಂದು ಸಾಕಷ್ಟು ಗೊತ್ತಾಗುತ್ತದೆ ಉದಾಹರಣೆಗೆ ೧-೪-೧೯೭೫ರ ಪ್ರಜಾವಣಿಯಲ್ಲಿ “ಗವಾಕ್ಷಿಯಿಂದ ಕೆಳಗೆ ಇಳಿದು ಹೊರಗೆ ಓಡಿಹೋದ ರಾಜೇಶ್ ಅವರ ಮೈಮೇಲೆ ಬರೀ ಲಂಗಿ ಇತ್ತು ಇದು ರಾಜೇಶ್ ಅವರ ಕಾರಿನ ಚಾಲಕ ರಾಜು ಪೊಲೀಸರಿಗೆ ಇತ್ತ ಹೇಳಿಕೆ” ಎಂದು ಬಂದಿದೆ. This might have been taken from the Police.

ಶ್ರೀ ಡಿ. ದೇವರಾಜ ಅರಸ್.— ಹೇಳಿಕೆ ತೆಗೆದುಕೊಳ್ಳುವಾಗ ಪಂಚನಾಮ ಅಗುವಾಗ ಯಾರೂ ಇದ್ದರೂ ಗೊತ್ತಾಗುತ್ತದೆ.

**SRI KAGODU THIMMAPPA.**—The statement has been recorded under 162. ಇವು ಇನ್‌ವೆಸ್ಟಿಗೇಷನ್ ಅಫೀಸರ್ ರೆಕಾರ್ಡ್ ಮಾಡಿರುವ ಸ್ಪೆಟ್‌ಮೆಂಟ್.

**SRI D. DEVARAJ URS.**—I will find out whether it has gone through other than Police source.

**SRI M. S. KRISHNAN.**—What is the special interest Hon. Member **SRI Kagodu Thimmappa** is evincing in this particular matter ಎಂಬುದು ಗೊತ್ತಾಗುವುದಿಲ್ಲ.

ಅಧ್ಯಕ್ಷರು.—ಅಸೆಂಬ್ಲಿ ಸಿಟ್ಟಿಂಗ್ ಇದೆ, ಅದಕ್ಕೆ ಇಲ್ಲಿ ಬರುತ್ತಾ ಇದೆ.

### Burning of Houses due to Fire Accident

**ಶ್ರೀ ಸಿ. ಬೈರೇಗೌಡ** — ಸುಮಾರು ೭-೮ ದಿವಸಗಳ ಹಿಂದೆ ನಮ್ಮ ತಾಲ್ಲೂಕಿನ ಗ್ರಾಮದಲ್ಲಿ ೩೫-೪೦ ಮನೆಗಳು ಸುಟ್ಟು ಹೋಗಿವೆ, ಆ ಪೈಕಿ ೨೫ ಮನೆಗಳು ಹರಿಜನರಿಗೆ ಸಂಬಂಧಪಟ್ಟವು. ಅವರು ಬೀದಿ ಪಾಲು ಆಗಿದ್ದಾರೆ. ಸರ್ಕಾರ ನೇರವಾದ ಗಮನ ಕೊಟ್ಟಿಲ್ಲ.

ಅಧ್ಯಕ್ಷರು.—ಕಾಲಿಂಗ್ ಅಟೆನ್ಷನ್ ನೋಟೀಸ್ ಆಗಿ ಪರಿವರ್ತನೆ ಮಾಡಿದ್ದೇನೆ, ಸರ್ಕಾರದಿಂದ ಸ್ಪೆಟ್‌ಮೆಂಟ್ ಬಂದಕೂಡಲೇ ಅಜೆಂಡಾದಲ್ಲಿ ಸೇರಿಸುತ್ತೇನೆ.

**ಶ್ರೀ ಸಿ. ಬೈರೇಗೌಡ** — ಸರ್ಕಾರದವರು ಕ್ರಮ ತೆಗೆದುಕೊಂಡು ಸೌಲಭ್ಯ ಒದಗಿಸಬೇಕು.

ಅಧ್ಯಕ್ಷರು.—ಅವರು ಮಾಡಿರಬಹುದು.

**ಶ್ರೀ ಸಿ. ಬೈರೇಗೌಡ** — ಅವರು ಮಾಡಲಿಲ್ಲ.

**ಶ್ರೀ ಎಂ. ಎಸ್. ಕೃಷ್ಣನ್.**—ಕಾನೂನು ರೋಡಿನಲ್ಲಿ ಕ್ರಿಶ್ಚಲ್ ಗ್ಲಾಸ್ ಫ್ಯಾಕ್ಟರಿ ಇದೆ. ಪೋಲೀಸರು ಯಾವ ರೀತಿ ಕಾರ್ಮಿಕರ ವಿಷಯವಾಗಿ ವರ್ತಿಸಿದ್ದಾರೆ ಎನ್ನುವ ಬಗ್ಗೆ ನೋಟೀಸ್ ಕಳಿಸಿದ್ದೆ.

ಅಧ್ಯಕ್ಷರು.—ಅದನ್ನು ಕಾಲಿಂಗ್ ಅಟೆನ್ಷನ್ ನೋಟೀಸ್ ಆಗಿ ಪರಿವರ್ತನೆ ಮಾಡಿದೆ. ಸ್ಪೆಟ್‌ಮೆಂಟ್ ಬಂದ ತಕ್ಷಣ ಅದನ್ನು ಅಜೆಂಡಾದಲ್ಲಿ ಸೇರಿಸುತ್ತೇನೆ.

### (ii) re: A Promise about affairs of the Housing Board

**ಶ್ರೀ ಕೋಣಂದೂರು ಲಿಂಗಪ್ಪ.**—ಮಾನ್ಯ ಅಧ್ಯಕ್ಷರೇ, ಹೌಸಿಂಗ್ ಬೋರ್ಡ್ ಡಿಮಾಂಡ್ ಬಗ್ಗೆ ಮಾತನಾಡುವಾಗ ಭ್ರಷ್ಟಾಚಾರ ಅಪಾದನೆ ಮಾಡಿ ರುಜುವಾತಾಗಿರತಕ್ಕ ರೆಕಾರ್ಡ್ ಕೊಟ್ಟಿದ್ದೆ. ಅವರಬಗ್ಗೆ ಸಂಪೂರ್ಣವಾದ ಎನ್‌ಕ್ವೈರಿ ಮಾಡಿ ತಪಾಸಣೆ ನಡೆಸುತ್ತೇನೆ ಎಂದು ಮಾನ್ಯ ಅರ್ಥ ಸಚಿವರು ಹೇಳಿದ್ದರು. ಅದು ಎಲ್ಲಿಯವರೆಗೆ ಒಂದಿದೆ ಏನು ಆಗಿದೆ ಎನ್ನುವ ಬಗ್ಗೆ ಅರ್ಥ ಸಚಿವರು ಹೇಳಬೇಕು.

**SRI M. Y. GHORPADE (Minister for Finance and Housing).**—I had assured the hon. Member that I would look into what exactly has happened. At a high level this matter has been looked into and I am in possession of the details in this regard. I seek guidance from the Chair as to what is the next step.

**SRI H. D. DEVE GOWDA.**—Madam, I have already given notice that I would like to raise this matter by way of short duration discussion. The same thing was mentioned by the hon. Member **Sri Lingappa** while participating in the Appropriation Bill. I have given all relevant documents. It involves payment of compensation of Rs 4½ lakhs contrary to the direction of the High Court and a stay order has been issued.